



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 13.02.2026



விவசாயிகள் விரோத... தொழிலாளர் விரோத..

ஒன்றிய பா.ஜ.க. அரசின் விவசாயிகள் விரோத.. தொழிலாளர் விரோத நடவடிக்கைகளைக் கண்டித்து பிப்ரவரி 12 அன்று தொழிற்சங்க அமைப்பு கள் நடத்தும் வேலைநிறுத்தத்துக்கு திராவிட முன்னேற்றக் கழகம் தனது ஆதரவைத் தெரிவித்துள்ளது.

தொழிற்சங்கங்களின் நியாயமான கோரிக்கைகள் நிறைவேற வேண்டும் - விவசாயிகளின் கோரிக்கைகள் நிறைவேற்றப்பட வேண்டும் என்ற நல்ல நோக்கத்தோடு திராவிட முன்னேற்றக் கழகம் போராட்டத்திற்கு தனது ஆதரவை தெரிவித்துக் கொள்கிறது என்று தலைமைக் கழகம் அறிவித்துள்ளது.

மத்திய தொழிற்சங்கங்கள், தொழிலாளர் தொழிற்சங்கங்கள், துறை வாரியான தொழிற்சங்க சம்மேளனங்கள், விவசாய அமைப்புகள் இணைந்து ஒன்றிய அரசின் விவசாயிகள் விரோத, தொழிலாளர் விரோத, ஜனநாயக விரோத மற்றும் மக்கள் விரோத கொள்கைகளை எதிர்த்து இந்த வேலை நிறுத்தப் போராட்டத்துக்கு அழைப்பு விடுக்கப்பட்டுள்ளது.

ஒன்றிய அரசாங்கம் தன்னிச்சையாக மாநில அரசுகளை கலந்து ஆலோசிக்காமலும், தொழிற்சங்கங்களோடு முறையாக கலந்து ஆலோசிக்காமலும், நாடாளுமன்றத்தில் விவாதமின்றியே நிறைவேற்றிய நான்கு தொகுப்புச் சட்டங்களை திரும்பப் பெற வேண்டும் என்பது மிக முக்கியமான கோரிக்கை ஆகும்.

தொழிலுறவு சட்டத் தொகுப்பு 2000, சம்பளத் தொகுப்பு 2019, பணித்த லப் பாதுகாப்பு மற்றும் பணி நிலைமைகள் சட்டத் தொகுப்பு 2020, சமூகப் பாதுகாப்பு தொகுப்பு 2020 - என்ற நான்கும் தொழிலாளர்களின் ஊதியப் பாதுகாப்பு, வேலைப் பாதுகாப்பு, சமூகப் பாதுகாப்பு ஆகிய மூன்றையும் கேள்விக்குறி ஆக்குகிறது. இவை மக்கள் விரோத, ஜனநாயக விரோத, சமூக விரோதச் சட்டங்கள் ஆகும்.

தொழிலாளர்கள் 100 ஆண்டு காலமாகப் போராடிப் பெற்ற உரிமைகளை பறித்து காப்பரேட நிறுவனங்களுக்கும் பெருநிறுவனங்களுக்கும் ஆதரவாகச் செயல்பட்டு வருகிறது பா.ஜ.க. அரசு.

மின்சார சட்டத்தை திருத்துவதன் மூலம் உற்பத்தி பகிர்மானம் போன்றவைகள் தனியார் மயமாக்கும் அபாயம் உள்ளதை இப்போராட்டம் வலியுறுத்திச் சொல்கிறது.

மோடி அரசு மூன்று விவசாய சட்டங்களைக் கொண்டு வந்த போது நாட்டின் ஒட்டு மொத்த விவசாய சமூகமும் அதற்கு எதிர்ப்பு தெரிவித்துப் போராடியது. இரண்டு ஆண்டுகளுக்குப் பிறகு மனமில்லாமல் அதனை திரும்பப் பெற்றார்கள். இப்போதும் ஏதாவது ஒரு வழியில் அதனை அமல்படுத்த நேரம் பார்த்துக் கொண்டுதான் இருக்கிறது பா.ஜ.க. அரசு.

விவசாயிகளின் விளைபொருளுக்கு நியாயமான விலை வழங்குவோம் என்ற உத்தரவாதத்தை இதுவரை ஒன்றிய பா.ஜ.க. அரசு நிறைவேற்றவில்லை. விதைகள் சட்டத்தை திருத்தம் செய்து சிறு - குறு விவசாயிகள் கைவசம் உள்ள விதைகளை அழிக்க நனைக்கிறார்கள்.

மகாத்மா காந்தி ஊரக வேலைவாய்ப்பு உறுதி சட்டத்தை பெயர் மாற்றம் செய்ததோடு அதன் உண்மையான நோக்கத்தைச் சிதைத்துவிட்டார்கள். ஒன்றிய அரசின் பொறுப்பைத் தட்டிக் கழித்து மாநிலங்களின் நிதிச் சுமையை கூடுதலாக்கும் வகையில் இதனை மாற்றிவிட்டார்கள்.

இந்தியாவுக்கும் அமெரிக்காவுக்கும் இடையே முன்மொழியப்பட்ட இடைக்கால வர்த்தக ஒப்பந்தம் இந்திய விவசாயத்தை அமெரிக்க பன்னாட்டு நிறுவனங்களுக்கு முழுவதுமாக சரணடையச் செய்வதாகும். 45 லட்சம் கோடி ரூபாய் மதிப்புள்ள பொருட்களை அமெரிக்காவிடமிருந்து வரி இல்லாமல் இறக்குமதி செய்வது என அமெரிக்கா - இந்தியா இடையேயான வர்த்தக ஒப்பந்தம் இந்திய கிறையான்தை, விவசாயம், பொருளாதாரத்தில் மிகப்பெரும் பாதிப்பை உண்டாக்கும்.

கடந்த இரண்டு ஆண்டுகளில் சுராங்கங்கள் மற்றும் கனிமங்கள் திருத்தச் சட்டம், வனப் பாதுகாப்பு திருத்தச் சட்டம், 2023 மற்றும் 2024 ஆம் ஆண்டின் சுற்றுச்சூழல் திருத்த விதிகள் ஆகிய அனைத்தும் விவசாயிகள், பழங்குடியினருக்கு மட்டுமின்றி நாட்டு மக்கள் அனைவருக்கும் விரோதமானவை ஆகும். இன்கூரன்ஸ் துறையில் 100 சதவிகித அந்நிய நேரடி முதலீடு அனுமதிக்கப்பட்டுள்ளது.

டங்ஸ்டன் கனிமத் தொகுதியை ஏலத்திற்கு அறிவித்தது பா.ஜ.க. அரசு. மக்கள் எதிர்ப்பு, தமிழ்நாடு அரசின் எதிர்ப்பு ஆகியவை காரணமாக அந்த ஏலத்தை திரும்பப் பெற்றார்கள்.

அதிக ஆபத்தான அனுசுத்தி உற்பத்தித் துறையில், லாப நோக்கத்துடன் செயல்படும் தனியார் மற்றும் வெளிநாட்டு நிறுவனங்கள் நுழைவதற்கு மோடி அரசு அனுமதி அளித்துள்ளது. இதற்காக “இந்தியாவை மாற்றுவதற்கான அனுசுத்தியின் நிலையான பயன்பாடு மற்றும் மேம்பாட்டுச் சட்டம் (SHANTI)” என்ற ஒன்றைக் கொண்டு வந்துள்ளது.

வரைவு விதை மசோதா, மின்சார திருத்த மசோதா மற்றும் SHANTI சட்டம் ஆகியவற்றைத் திரும்பப் பெற வேண்டும். மகாத்மா காந்தி தேசிய ஊரக வேலை உறுதித் திட்டத்தை (MGNREGA) மீட்டெடுத்து 100 நாட்களை முழுமையாகக் கிடைக்கச் செய்ய வேண்டும். ‘விக்ஸித் பாரத் - ரோஜ்கார் அவர் அஜீவிகா மிஷன் (கிராமின்) சட்டம், 2025’ ஐ ரத்து செய்ய வேண்டும்.

இதுபோன்ற தொழிலாளர் விரோத, விவசாயிகள் விரோதச் சட்டங்களைத் திரும்பப் பெற வேண்டும் என்பதை வலியுறுத்தி இந்த வேலை நிறுத்தத்துக்கு தொழிற்சங்கங்கள் மற்றும் விவசாய அமைப்புகள் வேண்டு கோள் விடுத்திருக்கின்றன.

பா.ஜ.க. அரசு என்பது காப்பரேட்டுகளுக்காக, காப்பரேட்டுகளால் ஆளப்படும் காப்பரேட் அரசாங்கம். இவர்களுக்கு தொழிலாளர்களோ, உழவர்களோ, பொதுவாக மக்களோ உழைப்பை மட்டும் கொடுக்க வேண்டியவர்களே தவிர, உரிமை படைத்தவர்கள் அல்ல. மக்களின் உழைப்பை, காப்பரேட்டுகளுக்கு கர்னிசி ஆக்கும் ஒற்றைச் செயலை மட்டுமே ஒன்றிய பா.ஜ.க. அரசு செய்து வருகிறது. அவர்களது அனைத்து நடவடிக்கைகளும் இதனை அடிப்படையாகக் கொண்டு மட்டுமே நடக்கின்றன.



முதலமைச்சர் மு.க.ஸ்டாலின் அவர்கள் நேற்று முன்தினம் (11.2.2026) சென்னை, அண்ணா அறிவாலயம், கலைஞர் அரங்கில் நடைபெற்ற திருப்பூர் கிழக்கு மாவட்டக் கழகப் பொறுப்பாளர் இல.பத்மநாபன் அவர்களின் மகன் ப.ரவியா - பெ.வினோத்குமார் ஆகியோரது திருமண வரவேற்பு நிகழ்ச்சியில் கலந்துகொண்டு மரக்கன்று பசுமைக்கடை வழங்கி, மணமக்களை வாழ்த்தினார். இந்நிகழ்வின்போது, அமைச்சர்கள் கே.என்.நேரு, எம்.ஆர்.கே.பன்னீர்செல்வம், மு.பெ.சாமிநாதன், திருமதி. என்.கயல்விழி செல்வராஜ், நாடாளுமன்ற உறுப்பினர்கள் ஆ.ராசா, தயாநிதிமாறன், ஈஸ்வரசாமி, திருப்பூர் வடக்கு மாவட்டக் கழகப் பொறுப்பாளர் என்.தினேஷ்குமார் மற்றும் மணமக்களின் குடும்பத்தினர் உள்ளனர்.

“சுவமித்வா” ஊரக நில அளவைத் திட்டம்

எல்லா மாநிலங்களிலும் எப்போது செயல்படும்?

மக்களவையில் டி.ஆர்.பாலு கேள்வி!

புதுடெல்லி, பிப்.13-
“சுவமித்வா” என பெயரிடப்பட்டுள்ள ஊரகப் பகுதிகளில் துவக்கப் பட்ட நில அளவைத் திட்டத்தின்

நவீன தொழில்நுட்பக் கூறுகளின் விவரங்கள் என்ன? இதுவரை நாடுமுழுவதும் எத்தனை பேர் களுக்கு சொத்துரிமை உறுதி செய்யப்பட்டுள்ளது? அனைத்து மாநிலங்களிலும் எப்போது முதல் இந்த திட்டம் செயலாக்கத்திற்கு வரும் என பல்வேறு விவரங்களைக் கேட்டு நேற்று முன்தினம் நாடாளுமன்ற மக்களவையில் கழகப் பொருளாளரும் மக்களவைத் து.மு.குமுத் தலைவருமான டி.ஆர்.பாலு கேள்வி எழுப்பினார். இதற்கு ஒன்றிய பஞ்சாயத்து ராஜ் துறை அமைச்சர் ராஜீவ் ரஞ்சன் சிங் லைன் அவர்கள் 10.2.2026 அன்று பதில் அளித்தார்.

நவீன தொழில்நுட்பம்சார் “சுவமித்வா” திட்டம்!

நாட்டின் கிராமங்களில் உள்ள குடியிருப்பு பகுதிகளை அதிநவீன தொழில்நுட்பத்தைப் பயன்படுத்தி துல்லியமான நில அளவை செய்து வீட்டுரிமையாளர்களுக்கு சொத்து அட்டைகளை மாநில அரசுகள் வாயிலாக வழங்கும் நோக்குடன் சுவமித்வா அதாவது மேம்படுத்தப்பட்ட தொழில்நுட்ப ஊரகக் குடியிருப்புக்கள் நில அளவைத் திட்டம் செயல்படுத்தப்படுகிறது. டிரோன்கள் துணையுடன் வானில் இருந்து, தொடர்ந்து இயங்கும் நிரந்தர ரெட் ஓர்க் வலைத்தொகுப்பு நிலையங்கள் உதவியுடன் நில அளவைகள் மேற்கொள்ளப் படுவதால், மிகத் துல்லியமாக ஐநூறுக்கு ஒன்று (1:500) அளவியில் சொத்துக்களின்



எல்லைகள் உருவாக்கப்படும். நில அளவையின் நம்பகத்தன்மை ஊராட்சி அலுவலர்கள் உதவியுடன் மேலும் சரிபார்க்கப்பட்டு உறுதி செய்யப்படுகின்றன. அதன்பின்னர் உரிமையாளர்களுக்கு சொத்து அட்டை சம்பந்தப்பட்ட மாநில அரசுகள் மூலமாக வழங்கப்படும்.

தமிழ்நாட்டில் செயல்பட வில்லை!

அமைச்சர் ராஜீவ் ரஞ்சன் தனது பதிலில் 31 மாநிலங்கள் மற்றும் ஒன்றிய பிரதேசங்களில் இத்திட்டம் செயல்பாட்டுக்கு வந்துள்ளது எனவும் இதுவரை நாடு முழுவதும் மொத்தம் 1.86 லட்சம் கிராமங்களில் 3.06 கோடி சொத்து அட்டைகள் உருவாக்கப்பட்டுள்ளதாகவும் தெரிவித்தார்.

ஆனால், தமிழ்நாடு, டெல்லி, அசாம், ஜார்க்கண்ட், தெலுங்கானா, சிக்கிம், கேரளா உள்ளிட்ட ஏழு மாநிலங்களில் இந்த சுவமித்வா ஊரக குடியிருப்பு பகுதிகள் நவீன நில அளவை திட்டம் செயல்படுத்தப்படவில்லை எனவும் தனது பதிலில் தெரிவித்துள்ளார்.

பரிட்சையில் காப்பியடிப்பதை போல்

எடப்பாடி பழனிசாமி த.மு.க.வைப் பார்த்து காப்பி அடித்து தோதல் அறிக்கை வெளியிடுகிறார்!

அமைச்சர் எஸ்.எஸ்.சிவசங்கர் குற்றச்சாட்டு!

அரியலூர், பிப். 13 -
அரியலூர் மாவட்டம் சுத்தமல்லி கிராமத்தில் இருந்து தா.பழார், ஜெயங்கொண்டம் வழியாக சென்னை கிளம்பாக்கத்திற்கு புதிய பேருந்து சேவையினை தமிழ்நாடு அரசு போக்குவரத்து மற்றும் மின்சாரத் துறை அமைச்சர் எஸ்.எஸ்.சிவசங்கர் தொடங்கிவைத்தார் அப்போது செய்தியாளர்களை சந்தித்த எஸ்.எஸ்.சிவசங்கர் கூறியதாவது: -

தமிழ்நாடு அரசு போக்குவரத்து கழகத்தின் சார்பில் புண்ணிய தலங்களுக்கு இயக்கப்படும் பேருந்துகளுக்கு மக்களின் வரவேற்பு எப்படி உள்ளது என்பது குறித்த கேள்விக்கு,

குடும்பகோணத்தில் இருந்து நவகிரக கோவில்களுக்கு சிறப்பு பேருந்துகள் சிறப்பாக இயங்கி வருகிறது தமிழ்நாடு முழுவதும் இருந்து வரக்கூடிய பக்தர்கள் முன்பதிவு செய்து பயணித்து வருகின்றனர். இது குறித்தான கருத்துக்களையும் வெளியிட்டு வருகிறார்கள். அந்த அளவிற்கு சிறப்பாக செயல்படுகிறது. அதேபோல் சென்னையிலேயே சுற்றுலா தளங்களை பார்ப்பதற்காக பேருந்து சேவை இல்லாமல் இருந்த நிலையில் தற்போது மாநகர போக்குவரத்துக் கழகம் சார்பில் பத்துக்கும் மேற்பட்ட சுற்றுலா தலங்களை பார்வையிடும் வகையில் சுற்றுலாவிட பேருந்துகள் இயங்கி வருகிறோம். அது மிகுந்த வரவேற்பு பெற்றுள்ளது. தேவைக்கேற்ப பேருந்து சேவை அதிகரிக்கப்படும்.

எடப்பாடி பழனிச்சாமியின் தேர்தல் வாக்குறுதி அறிவிப்பு குறித்த கேள்விக்கு எடப்பாடி பழனிச்சாமி தேர்தல் வாக்குறுதியாக



என்ன கூறுகிறார் என்று பார்த்தால் பரிட்சையில் காப்பியடிப்பதை போல் எடப்பாடி பழனிசாமி திராவிட முன்னேற்ற கழகத்தின் தேர்தல் அறிக்கையை பார்த்து காப்பி அடித்து அவர்களின் தேர்தல் வாக்குறுதி போல் அறிக்கை வெளியிடுகிறார்.

திராவிட முன்னேற்ற கழகம் ஏற்கனவே செய்து வருவதைதான் இன்னும் கூடுதலாக செய்வேன் என கூறுகின்றார். கடந்த தேர்தலின் போது திராவிட முன்னேற்றக் கழகம் கொடுத்த வாக்குறுதிகள் எல்லாம் செய்ய முடியாது நிதி எங்கே உள்ளது இது நடைமுறைக்கு சாத்தியம் இல்லை என்றார்.

குறிப்பாக அரசு ‘விடியல் பயணம்’ பேருந்து சேவையை கேலி செய்தார். அந்த திட்டங்கள் எந்த அளவிற்கு வெற்றியை பெற்று மக்களிடத்தில் வரவேற்பை பெற்று தமிழ்நாடு முதலமைச்சருக்கு ஆதரவு பெருகி வருகிறது என்பதை தெரிந்து கொண்டு அதைதான் அவர் காப்பியடிக்கிறார்.

திராவிட முன்னேற்ற கழகத்தை காப்பி அடித்துதான் அவர்கள் தேர்தல் வாக்குறுதியாக அறிக்கை வெளியிட்டுள்ளார்கள். எனவே எடப்பாடி செய்வதெல்லாம் காபி பேஸ்ட்

தான் என கூறினார்.

திராவிட முன்னேற்றக் கழக தேர்தல் வாக்குறுதியின் போது செய்ய முடியாத என கூறிய நீங்கள் தற்போது எப்படி செய்வீர்கள் என கேட்டால் நிர்வாக நடைமுறை தெரியும் என கூறுகிறார்.

அவரைவிட நிர்வாக

நடைமுறை தெரிந்த காரணத்தால்தான் தமிழ்நாடு முதலமைச்சர் தளபதி மு.க.ஸ்டாலின் அவர்கள் எவ்வளவு நிதி நெருக்கடி இருந்தாலும் தேர்தல் வாக்குறுதிகள் அனைத்தையும் நிறைவேற்றி வருகிறார்.

மகளிர் விடியல் பயண பேருந்து சேவையில் மாற்றங்கள் கொண்டுவரப்படுமா என்ற கேள்விக்கு இது குறித்து தமிழ்நாடு முதலமைச்சர் அறிவிப்புகளை வெளியிடுவார் என அமைச்சர் எஸ்.எஸ்.சிவசங்கர் கூறினார்.

சின்னதம்பி பெரியதம்பி



சின்னதம்பி :

ஏண்ணே: இந்தியாவுக்கும், அமெரிக்காவுக்கும் அதாவது மோடி அவர்களுக்கும், ட்ரம்புக்கும் இடையே ஏற்படப் போகும் வர்த்தக ஒப்பந்தத்தினால் இந்தியாவுக்கு ஏற்படப் போகும் நன்மை என்ன?

பெரியதம்பி :

ஆமாம் தம்பி; இந்த ஒப்பந்தத்தினால் இந்தியாவுக்கே இழப்பு. இது இரு நாடுகளுக்கும் இடையே சமமான ஒப்பந்தம் அல்ல; மேடு பள்ளமானது.

அமெரிக்கா 18 சதவீத வரி விதிக்குமாம்; இந்தியா வரியே விதிக்கக் கூடாதாம்.

நீ அரிசி கொண்டு வா; நான் உமி கொண்டு வருகிறேன்; இருவரும் ஊதி ஊதி உண்ணலாம் என்பதைப் போல அல்லவா இருக்கிறது இந்த ஒப்பந்தம் !